

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀರಾಮರಕ್ಷಾಸ್ತೋತ್ರಂ ||

ಅಸ್ಯ ಶ್ರೀರಾಮರಕ್ಷಾಸ್ತೋತ್ರಮಂತ್ರಸ್ಯ |

ಬುಧಕೌಶಿಕ ಋಷಿಃ |

ಶ್ರೀಸೀತಾರಾಮಚಂದ್ರೋ ದೇವತಾ |

ಅನುಷ್ಟುಪ್ ಛಂದಃ |

ಸೀತಾ ಶಕ್ತಿಃ |

ಶ್ರೀಮದ್ ಹನುಮಾನ್ ಕೀಲಕಂ |

ಶ್ರೀರಾಮಚಂದ್ರಪ್ರೀತ್ಯರ್ಥೇ ರಾಮರಕ್ಷಾಸ್ತೋತ್ರಜಪೇ ವಿನಿಯೋಗಃ ||

### ಅಥ ಧ್ಯಾನಂ

ಧ್ಯಾಯೇದಾಜಾನುಬಾಹುಂ ಧೃತಶರಧನುಷಂ ಬದ್ಧಪದ್ಮಾಸನಸ್ಥಂ

ಪೀತಂ ವಾಸೋ ವಸಾನಂ ನವಕಮಲದಲಸ್ಪರ್ಧಿನೇತ್ರಂ ಪ್ರಸನ್ನಂ |

ವಾಮಾಂಕಾರೂಢ ಸೀತಾಮುಖಕಮಲಮಿಲಲೋಚನಂ ನೀರದಾಭಂ

ನಾನಾಲಂಕಾರದೀಪ್ತಂ ದಧತಮುರುಜಟಾಮಂಡನಂ ರಾಮಚಂದ್ರಂ ||

### ಅಥ ಸ್ತೋತ್ರಂ

ಚರಿತಂ ರಘುನಾಥಸ್ಯ ಶತಕೋಟಿಪ್ರವಿಸ್ತರಂ |

ಏಕೈಕಮಕ್ಷರಂ ಪುಂಸಾಂ ಮಹಾಪಾತಕನಾಶನಂ || 1 ||

ಧ್ಯಾತ್ವಾ ನೀಲೋತ್ಪಲಶ್ಯಾಮಂ ರಾಮಂ ರಾಜೀವಲೋಚನಂ |

ಜಾನಕೀಲಕ್ಷ್ಮಣೋಪೇತಂ ಜಟಾಮುಕುಟಮಂಡಿತಂ || 2 ||

ಸಾಸಿತೂಣಧನುರ್ಬಾಣಪಾಣಿಂ ನಕ್ತಂಚರಾಂತಕಂ |

ಸ್ವಲೀಲಯಾ ಜಗತ್ಪ್ರಾತುಮಾವಿಭೂತಮಜಂ ವಿಭುಂ || 3 ||

ರಾಮರಕ್ಷಾಂ ಪಠೇತ್ಪಾಜ್ಞಃ ಪಾಪಘ್ನೀಂ ಸರ್ವಕಾಮದಾಂ |  
ಶಿರೋ ಮೇ ರಾಘವಃ ಪಾತು ಫಾಲಂ ದಶರಥಾತ್ಮಜಃ || 4 ||

ಕೌಸಲ್ಯೇಯೋ ದೃಶೌ ಪಾತು ವಿಶ್ವಾಮಿತ್ರಪ್ರಿಯಃ ಶ್ರುತೀ |  
ಘ್ರಾಣಂ ಪಾತು ಮಖತ್ರಾತಾ ಮುಖಂ ಸೌಮಿತ್ರಿವತ್ಸಲಃ || 5 ||

ಜಿಹ್ವಾಂ ವಿದ್ಯಾನಿಧಿಃ ಪಾತು ಕಂಠಂ ಭರತವಂದಿತಃ |  
ಸ್ಕಂಧೌ ದಿವ್ಯಾಯುಧಃ ಪಾತು ಭುಜೌ ಭಗ್ನೇಶಕಾರ್ಮುಕಃ || 6 ||

ಕರೌ ಸೀತಾಪತಿಃ ಪಾತು ಹೃದಯಂ ಜಾಮದಗ್ನ್ಯಜಿತ್ |  
ಮಧ್ಯಂ ಪಾತು ಖರಧ್ವಂಸೀ ನಾಭಿಂ ಜಾಂಬವದಾಶ್ರಯಃ || 7 ||

ಸುಗ್ರೀವೇಶಃ ಕಟೀ ಪಾತು ಸಕ್ಲಿನೀ ಹನುಮತ್ಪ್ರಭುಃ |  
ಊರೂ ರಘೂತ್ತಮಃ ಪಾತು ರಕ್ಷಃ ಕುಲವಿನಾಶಕೃತ್ || 8 ||

ಜಾನುನೀ ಸೇತುಕೃತ್ಪಾತು ಜಂಘೇ ದಶಮುಖಾಂತಕಃ |  
ಪಾದೌ ವಿಭೀಷಣಶ್ರೀದಃ ಪಾತು ರಾಮೋಽಖಿಲಂ ವಪುಃ || 9 ||

ಏತಾಂ ರಾಮಬಲೋಪೇತಾಂ ರಕ್ಷಾಂ ಯಃ ಸುಕೃತೀ ಪಠೇತ್ |  
ಸ ಚಿರಾಯುಃ ಸುಖೀ ಪುತ್ರೀ ವಿಜಯೀ ವಿನಯೀ ಭವೇತ್ || 10 ||

ಪಾತಾಲಭೂತಲವ್ಯೋಮಚಾರಿಣಶ್ಚದ್ಭಚಾರಿಣಃ |  
ನ ದ್ರಷ್ಟುಮಪಿ ಶಕ್ತಾಸ್ತೇ ರಕ್ಷಿತಂ ರಾಮನಾಮಭಿಃ || 11 ||

ರಾಮೇತಿ ರಾಮಭದ್ರೇತಿ ರಾಮಚಂದ್ರೇತಿ ವಾ ಸ್ಮರನ್ |  
ನರೋ ನ ಲಿಪ್ಯತೇ ಪಾಪೈರ್ಭುಕ್ತಿಂ ಮುಕ್ತಿಂಚ ವಿಂದತಿ || 12 ||

ಜಗಜ್ಜೈತ್ರೈಕಮಂತ್ರೇಣ ರಾಮನಾಮ್ನಾಽಭಿರಕ್ಷಿತಂ |  
ಯಃ ಕಂಠೇ ಧಾರಯೇತ್ತಸ್ಯ ಕರಸ್ಥಾಃ ಸರ್ವಸಿದ್ಧಯಃ || 13 ||

ವಜ್ರಪಂಜರನಾಮೇದಂ ಯೋ ರಾಮಕವಚಂ ಸ್ಮರೇತ್ |  
ಅವ್ಯಾಹತಾಜ್ಞಃ ಸರ್ವತ್ರ ಲಭತೇ ಜಯಮಂಗಳಂ || 14 ||

ಆದಿಷ್ಟವಾನ್ ಯಥಾ ಸ್ವಪ್ನೇ ರಾಮರಕ್ಷಾಮಿಮಾಂ ಹರಃ |  
ತಥಾ ಲಿಖಿತವಾನ್ ಪ್ರಾತಃ ಪ್ರಬುದ್ಧೋ ಬುಧಕೌಶಿಕಃ || 15 ||

ಆರಾಮಃ ಕಲ್ಪವೃಕ್ಷಾಣಾಂ ವಿರಾಮಃ ಸಕಲಾಪದಾಂ |  
ಅಭಿರಾಮಸ್ತ್ರೀಲೋಕಾನಾಂ ರಾಮಃ ಶ್ರೀಮಾನ್ ಸ ನಃ ಪ್ರಭುಃ || 16 ||

ತರುಣೌ ರೂಪಸಂಪನ್ನೌ ಸುಕುಮಾರೌ ಮಹಾಬಲೌ |  
ಪುಂಡರೀಕವಿಶಾಲಾಕ್ಷೌ ಚೀರಕೃಷ್ಣಾಜಿನಾಂಬರೌ || 17 ||

ಫಲಮೂಲಾಶಿನೌ ದಾಂತೌ ತಾಪಸೌ ಬ್ರಹ್ಮಚಾರಿಣೌ |  
ಪುತ್ರೌ ದಶರಥಸ್ಯೈತೌ ಭ್ರಾತರೌ ರಾಮಲಕ್ಷ್ಮಣೌ || 18 ||

ಶರಣ್ಯೌ ಸರ್ವಸತ್ತ್ವಾನಾಂ ಶ್ರೇಷ್ಠೌ ಸರ್ವಧನುಷ್ಮತಾಂ |  
ರಕ್ಷಃ ಕುಲನಿಹಂತಾರೌ ತ್ರಾಯೇತಾಂ ನೋ ರಘೂತ್ತಮೌ || 19 ||

ಆತ್ತಸಜ್ಜಧನುಷಾವಿಷುಸ್ಪೃಶಾವಕ್ಷಯಾಶುಗನಿಷಂಗಸಂಗಿನೌ |  
ರಕ್ಷಣಾಯ ಮಮ ರಾಮಲಕ್ಷ್ಮಣಾವಗ್ರತಃ ಪಥಿ ಸದೈವ ಗಚ್ಛತಾಂ || 20 ||

ಸನ್ನದ್ಧಃ ಕವಚೀ ಖಡ್ಗೀ ಚಾಪಬಾಣಧರೋ ಯುವಾ |  
ಗಚ್ಛನ್ಮನೋರಥಾನ್ನಶ್ಚ ರಾಮಃ ಪಾತು ಸಲಕ್ಷ್ಮಣಃ || 21 ||

ರಾಮೋ ದಾಶರಥಿಃ ಶೂರೋ ಲಕ್ಷ್ಮಣಾನುಚರೋ ಬಲೀ |  
ಕಾಕುತ್ಸ್ಥಃ ಪುರುಷಃ ಪೂರ್ಣಃ ಕೌಸಲ್ಯೇಯೋ ರಘೂತ್ತಮಃ || 22 ||

ವೇದಾಂತವೇದ್ಯೋ ಯಜ್ಞೇಶಃ ಪುರಾಣಪುರುಷೋತ್ತಮಃ |  
ಜಾನಕೀವಲ್ಲಭಃ ಶ್ರೀಮಾನಪ್ರಮೇಯಪರಾಕ್ರಮಃ || 23 ||

ಇತ್ಯೇತಾನಿ ಜಪೇನ್ನಿತ್ಯಂ ಮದ್ಭಕ್ತಃ ಶ್ರದ್ಧಯಾನ್ವಿತಃ |  
ಅಶ್ವಮೇಧಾಧಿಕಂ ಪುಣ್ಯಂ ಸಂಪ್ರಾಪ್ನೋತಿ ನ ಸಂಶಯಃ || 24 ||

ರಾಮಂ ದೂರ್ವಾದಲಶ್ಯಾಮಂ ಪದ್ಮಾಕ್ಷಂ ಪೀತವಾಸಸಂ |  
ಸ್ತುವಂತಿ ನಾಮಭಿದಿವ್ಯೈರ್ನ ತೇ ಸಂಸಾರಿಣೋ ನರಾಃ || 25 ||

ರಾಮಂ ಲಕ್ಷ್ಮಣಪೂರ್ವಜಂ ರಘುವರಂ ಸೀತಾಪತಿಂ ಸುಂದರಂ  
ಕಾಕುತ್ಸ್ಥಂ ಕರುಣಾರ್ಣವಂ ಗುಣನಿಧಿಂ ವಿಪ್ರಪ್ರಿಯಂ ಧಾರ್ಮಿಕಂ |  
ರಾಜೇಂದ್ರಂ ಸತ್ಯಸಂಧಂ ದಶರಥತನಯಂ ಶ್ಯಾಮಲಂ ಶಾಂತಮೂರ್ತಿಂ  
ವಂದೇ ಲೋಕಾಭಿರಾಮಂ ರಘುಕುಲತಿಲಕಂ ರಾಘವಂ ರಾವಣಾರಿಂ || 26 ||

ರಾಮಾಯ ರಾಮಭದ್ರಾಯ ರಾಮಚಂದ್ರಾಯ ವೇಧಸೇ |  
ರಘುನಾಥಾಯ ನಾಥಾಯ ಸೀತಾಯಾಃ ಪತಯೇ ನಮಃ || 27 ||

ಶ್ರೀರಾಮ ರಾಮ ರಘುನಂದನ ರಾಮ ರಾಮ  
ಶ್ರೀರಾಮ ರಾಮ ಭರತಾಗ್ರಜ ರಾಮ ರಾಮ |  
ಶ್ರೀರಾಮ ರಾಮ ರಣಕರ್ಕಶ ರಾಮ ರಾಮ  
ಶ್ರೀರಾಮ ರಾಮ ಶರಣಂ ಭವ ರಾಮ ರಾಮ || 28 ||

ಶ್ರೀರಾಮಚಂದ್ರಚರಣೌ ಮನಸಾ ಸ್ಮರಾಮಿ  
ಶ್ರೀರಾಮಚಂದ್ರಚರಣೌ ವಚಸಾ ಗೃಣಾಮಿ |  
ಶ್ರೀರಾಮಚಂದ್ರಚರಣೌ ಶಿರಸಾ ನಮಾಮಿ  
ಶ್ರೀರಾಮಚಂದ್ರಚರಣೌ ಶರಣಂ ಪ್ರಪದ್ಯೇ || 29 ||

ಮಾತಾ ರಾಮೋ ಮತ್ಪಿತಾ ರಾಮಚಂದ್ರಃ  
ಸ್ವಾಮೀ ರಾಮೋ ಮತ್ಸಖಾ ರಾಮಚಂದ್ರಃ |  
ಸರ್ವಸ್ವಂ ಮೇ ರಾಮಚಂದ್ರೋ ದಯಾಲುಃ  
ನಾನ್ಯಂ ಜಾನೇ ನೈವ ಜಾನೇ ನ ಜಾನೇ || 30 ||

ದಕ್ಷಿಣೇ ಲಕ್ಷ್ಮಣೋ ಯಸ್ಯ ವಾಮೇ ಚ ಜನಕಾತ್ಮಜಾ |  
ಪುರತೋ ಮಾರುತಿಯಸ್ಯ ತಂ ವಂದೇ ರಘುನಂದನಂ || 31 ||

ಲೋಕಾಭಿರಾಮಂ ರಣರಂಗಧೀರಂ  
ರಾಜೀವನೇತ್ರಂ ರಘುವಂಶನಾಥಂ |

ಕಾರುಣ್ಯರೂಪಂ ಕರುಣಾಕರಂ ತಂ  
ಶ್ರೀರಾಮಚಂದ್ರಂ ಶರಣಂ ಪ್ರಪದ್ಯೇ || 32 ||

ಮನೋಜವಂ ಮಾರುತತುಲ್ಯವೇಗಂ  
ಜಿತೇಂದ್ರಿಯಂ ಬುದ್ಧಿಮತಾಂ ವರಿಷ್ಠಂ |  
ವಾತಾತ್ಮಜಂ ವಾನರಯೂಥಮುಖ್ಯಂ  
ಶ್ರೀರಾಮದೂತಂ ಶಿರಸಾ ನಮಾಮಿ || 33 ||

ಕೂಜಂತಂ ರಾಮರಾಮೇತಿ ಮಧುರಂ ಮಧುರಾಕ್ಷರಂ |  
ಆರುಹ್ಯ ಕವಿತಾಶಾಖಾಂ ವಂದೇ ವಾಲ್ಮೀಕಿಕೋಕಿಲಂ || 34 ||

ಆಪದಾಮಪಹರ್ತಾರಂ ದಾತಾರಂ ಸರ್ವಸಂಪದಾಂ |  
ಲೋಕಾಭಿರಾಮಂ ಶ್ರೀರಾಮಂ ಭೂಯೋ ಭೂಯೋ ನಮಾಮ್ಯಹಂ || 35 ||

ಭರ್ಜನಂ ಭವಬೀಜಾನಾಮರ್ಜನಂ ಸುಖಸಂಪದಾಂ |  
ತರ್ಜನಂ ಯಮದೂತಾನಾಂ ರಾಮರಾಮೇತಿ ಗರ್ಜನಂ || 36 ||

ರಾಮೋ ರಾಜಮಣಿಃ ಸದಾ ವಿಜಯತೇ ರಾಮಂ ರಮೇಶಂ ಭಜೇ  
ರಾಮೇಣಾಭಿಹತಾ ನಿಶಾಚರಚಮೂ ರಾಮಾಯ ತಸ್ಮೈ ನಮಃ |  
ರಾಮಾನ್ನಾಸ್ತಿ ಪರಾಯಣಂ ಪರತರಂ ರಾಮಸ್ಯ ದಾಸೋಽಸ್ಮ್ಯಹಂ  
ರಾಮೇ ಚಿತ್ತಲಯಃ ಸದಾ ಭವತು ಮೇ ಭೋ ರಾಮ ಮಾಮುದ್ಧರ || 37 ||

‡ ರಾಮ ರಾಮೇತಿ ರಾಮೇತಿ ರಮೇ ರಾಮೇ ಮನೋರಮೇ |  
ಸಹಸ್ರನಾಮ ತತ್ಪುಲ್ಯಂ ರಾಮನಾಮ ವರಾನನೇ || 38 ||

|| ಇತಿ ಶ್ರೀರಾಮರಕ್ಷಾಸ್ತೋತ್ರಂ ಸಮಾಪ್ತಂ ||

## ಶ್ರೀ ರಾಮ ಆಪದುದ್ಧಾರಕ ಸ್ತೋತ್ರಂ

ಆಪದಾಮಪಹರ್ತಾರಂ ದಾತಾರಂ ಸರ್ವಸಂಪದಾಮ್ |  
ಲೋಕಾಭಿರಾಮಂ ಶ್ರೀರಾಮಂ ಭೂಯೋ ಭೂಯೋ ನಮಾಮ್ಯಹಮ್ ||

ನಮಃ ಕೋದಂಡಹಸ್ತಾಯ ಸಂಧೀಕೃತಶರಾಯ ಚ |  
ದಂಡಿತಾಖಿಲದೈತ್ಯಾಯ ರಾಮಾಯಾಪನ್ನಿವಾರಿಣೇ || 1 ||

ಆಪನ್ನಜನರಕ್ಷ್ಯಕದೀಕ್ಷಾಯಾಮಿತತೇಜಸೇ |  
ನಮೋಽಸ್ತು ವಿಷ್ಣವೇ ತುಭ್ಯಂ ರಾಮಾಯಾಪನ್ನಿವಾರಿಣೇ || 2 ||

ಪದಾಂಭೋಜರಜಸ್ವ ಶ್ವಪವಿತ್ರಮುನಿಯೋಷಿತೇ |  
ನಮೋಽಸ್ತು ಸೀತಾಪತಯೇ ರಾಮಾಯಾಪನ್ನಿವಾರಿಣೇ || 3 ||

ದಾನವೇಂದ್ರಮಹಾಮತ್ತಗಜಪಂಚಾಸ್ಯರೂಪಿಣೇ |  
ನಮೋಽಸ್ತು ರಘುನಾಥಾಯ ರಾಮಾಯಾಪನ್ನಿವಾರಿಣೇ || 4 ||

ಮಹಿಜಾಕುಚಸಂಲಗ್ನಕುಕುಮಾರುಣವಕ್ಷಸೇ |  
ನಮಃ ಕಲ್ಯಾಣರೂಪಾಯ ರಾಮಾಯಾಪನ್ನಿವಾರಿಣೇ || 5 ||

ಪದ್ಮಸಂಭವ ಭೂತೇಶ ಮುನಿಸಂಸ್ತುತಕೀರ್ತಯೇ |  
ನಮೋ ಮಾರ್ತಾಂಡವಂಶ್ಯಾಯ ರಾಮಾಯಾಪನ್ನಿವಾರಿಣೇ || 6 ||

ಹರತ್ಯಾತಿಂ ಚ ಲೋಕಾನಾಂ ಯೋ ವಾ ಮಧುನಿಷೂದನಃ |  
ನಮೋಽಸ್ತು ಹರಯೇ ತುಭ್ಯಂ ರಾಮಾಯಾಪನ್ನಿವಾರಿಣೇ || 7 ||

ತಾಪಕಾರಣಸಂಸಾರಗಜಸಿಂಹಸ್ವರೂಪಿಣೇ |  
ನಮೋ ವೇದಾಂತವೇದ್ಯಾಯ ರಾಮಾಯಾಪನ್ನಿವಾರಿಣೇ || 8 ||

ರಂಗತ್ತರಂಗಜಲಧಿಗರ್ವಹೃಚ್ಚರಧಾರಿಣೇ |  
ನಮಃ ಪ್ರತಾಪರೂಪಾಯ ರಾಮಾಯಾಪನ್ನಿವಾರಿಣೇ || 9 ||

ದಾರೋಪಹಿತಚಂದ್ರಾವತಂಸಧ್ಯಾತಸ್ವಮೂರ್ತಯೇ |  
ನಮಃ ಸತ್ಯಸ್ವರೂಪಾಯ ರಾಮಾಯಾಪನ್ನಿವಾರಿಣೇ || 10 ||

ಅಗ್ರತಃ ಪೃಷ್ಠತಶ್ಚೈವ ಪಾರ್ಶ್ವತಶ್ಚ ಮಹಾಬಲೌ |  
ಆಕರ್ಣಪೂರ್ಣಧನ್ವಾನೌ ರಕ್ಷೇತಾಂ ರಾಮಲಕ್ಷ್ಮಣೌ || 35 ||

ಸನ್ನದ್ಧಃ ಕವಚೇ ಖಡ್ಗೀ ಚಾಪಬಾಣಧರೋ ಯುವಾ |  
ತಿಷ್ಠನ್ನಮಾಗ್ರತೋ ನಿತ್ಯಂ ರಾಮಃ ಪಾತು ಸಲಕ್ಷ್ಮಣಃ || 36 ||

ಆಪದಾಮಪಹರ್ತಾರಂ ದಾತಾರಂ ಸರ್ವಸಂಪದಾಮ್ |  
ಲೋಕಾಭಿರಾಮಂ ಶ್ರೀರಾಮಂ ಭೂಯೋ ಭೂಯೋ ನಮಾಮ್ಯಹಮ್ ||

# Rama Dhyana ShlokaM

आपदामपहतरिं दातारं सर्वसम्पदाम् ।  
लोकाभिरामं श्रीरामं भूयो भूयो नमाम्यहम् ॥

वामाङ्गं स्थित जानकी परिलसत कोदण्ड दण्डं करे  
चक्रं चोर्ध्वं करेण बाहु युगले शङ्खं शरं दक्षिणे  
बिभ्राणम् जल जात पत्र नयनं भद्राद्रि मूर्ति स्थितम्  
केयूरादि विभूषितं रघु पतिम् सौमित्रि युक्तं भजे ॥

वैदेहीसहितं सुरद्रुमतले हेमे महामण्डपे  
मध्ये पुष्पकमासने मणिमये वीरासने सुस्थितम् ।  
अग्रे वाचयति प्रभञ्जनसुते तत्त्वं मुनिभ्यः परं  
व्याख्यानं भरतादिभिः परिवृतं रामं भजे श्यामलम् ॥

वामे भूमिसुता पुरश्च हनुमान् पश्चात् सुमित्रासुतः  
शत्रुघ्नो भरतश्च पार्श्वदलयो वाय्वाधिकोणेषु च ।  
सुग्रीवश्च विभीषणश्च युवराज् तारासुतो जाम्बवान्  
मध्ये नील सरोज कोमलरुचिं रामं भजे श्यामलम्

aapadaamapahartaram daataaram sarvasampadaam ।  
lokaabhiraamam shriraramam bhuyo bhuyo naaamyaham ॥

vamangam sthita janaki, parilasat kodanda dandam karee,  
chakram chordva kareeNa baahu yugale, shankham sharam dakshine,  
vibhraanam jala jaata patra nayanam, Bhadradri murti sthitam,  
keyuraadi vibhushitam raghu patim, saumitri yuktam bhaje

vaidhehi sahitham suradrumathale haime mahamandape  
madhye pushpakamasane manimaye veerasane susthitam  
agre vacayati prabhanjana suthe thattvam munibhyah param  
vyakhyantham bharatadibhih parivrtam ramam bhaje syamalam

vaame bhoomisutaa purashcha hanumaan pashchaat sumitraasutaH

shatrughno bharatashcha pArshvadalayor vAyvAdikoNeShu cha |

sugrlvashcha vibhIShaNashcha yuvarAT tArAsuto jAmvavAn

madhye nllasarojakomalaruchiM rAmaM bhaje shyAmalam ||

## ಶ್ರೀ ರಾಮಾಷ್ಟೋತ್ತರ ಶತ ನಾಮಾವಳಿ

ಓಂ ಶ್ರೀರಾಮಾಯ ನಮಃ  
ಓಂ ರಾಮಭದ್ರಾಯ ನಮಃ  
ಓಂ ರಾಮಚಂದ್ರಾಯ ನಮಃ  
ಓಂ ಶಾಶ್ವತಾಯ ನಮಃ  
ಓಂ ರಾಜೀವಲೋಚನಾಯ ನಮಃ  
ಓಂ ಶ್ರೀಮತೇ ನಮಃ  
ಓಂ ರಾಜೇಂದ್ರಾಯ ನಮಃ  
ಓಂ ರಘುಪುಂಗವಾಯ ನಮಃ  
ಓಂ ಜಾನಕೀವಲ್ಲಭಾಯ ನಮಃ  
ಓಂ ಜೈತ್ರಾಯ ನಮಃ || 10 ||

ಓಂ ಜಿತಾಮಿತ್ರಾಯ ನಮಃ  
ಓಂ ಜನಾರ್ದನಾಯ ನಮಃ  
ಓಂ ವಿಶ್ವಾಮಿತ್ರಪ್ರಿಯಾಯ ನಮಃ  
ಓಂ ದಾಂತಾಯ ನಮಃ  
ಓಂ ಶರಣತ್ರಾಣತತ್ಪರಾಯ ನಮಃ  
ಓಂ ವಾಲಿಪ್ರಮಥನಾಯ ನಮಃ  
ಓಂ ವಾಜ್ಮನೇ ನಮಃ  
ಓಂ ಸತ್ಯವಾಚೇ ನಮಃ  
ಓಂ ಸತ್ಯವಿಕ್ರಮಾಯ ನಮಃ  
ಓಂ ಸತ್ಯವ್ರತಾಯ ನಮಃ || 20 ||

ಓಂ ವ್ರತಧರಾಯ ನಮಃ  
ಓಂ ಸದಾ ಹನುಮದಾಶ್ರಿತಾಯ ನಮಃ  
ಓಂ ಕೋಸಲೇಯಾಯ ನಮಃ  
ಓಂ ಖರಧ್ವಂಸಿನೇ ನಮಃ  
ಓಂ ವಿರಾಧವಧಪಂಡಿತಾಯ ನಮಃ  
ಓಂ ವಿಭೀಷಣಪರಿತ್ರಾತ್ರೇ ನಮಃ  
ಓಂ ಹರಕೋದಂಡ ಖಂಡನಾಯ ನಮಃ  
ಓಂ ಸಪ್ತಸಾಲ ಪ್ರಭೇತ್ತೇ ನಮಃ  
ಓಂ ದಶಗ್ರೀವಶಿರೋಹರಾಯ ನಮಃ

ಓಂ ಜಾಮದಗ್ನ ಮಹಾದರ್ಪದಳನಾಯ ನಮಃ || 30 ||



ಓಂ ತಾಟಕಾಂತಕಾಯ ನಮಃ  
ಓಂ ವೇದಾಂತ ಸಾರಾಯ ನಮಃ  
ಓಂ ವೇದಾತ್ಮನೇ ನಮಃ  
ಓಂ ಭವರೋಗಸ್ಯ ಭೇಷಜಾಯ ನಮಃ  
ಓಂ ದೂಷಣತ್ರಿಶಿರೋಹಂತ್ರೇ ನಮಃ  
ಓಂ ತ್ರಿಮೂರ್ತಯೇ ನಮಃ  
ಓಂ ತ್ರಿಗುಣಾತ್ಮಕಾಯ ನಮಃ  
ಓಂ ತ್ರಿವಿಕ್ರಮಾಯ ನಮಃ  
ಓಂ ತ್ರಿಲೋಕಾತ್ಮನೇ ನಮಃ  
ಓಂ ಪುಣ್ಯಚಾರಿತ್ರಕೀರ್ತನಾಯ ನಮಃ || 40 ||

ಓಂ ತ್ರಿಲೋಕರಕ್ಷಕಾಯ ನಮಃ  
ಓಂ ಧನ್ವಿನೇ ನಮಃ  
ಓಂ ದಂಡಕಾರಣ್ಯಕರ್ತನಾಯ ನಮಃ  
ಓಂ ಅಹಲ್ಯಾಶಾಪಶಮನಾಯ ನಮಃ  
ಓಂ ಪಿತೃಭಕ್ತಾಯ ನಮಃ  
ಓಂ ವರಪ್ರದಾಯ ನಮಃ  
ಓಂ ಜಿತಕ್ರೋಧಾಯ ನಮಃ  
ಓಂ ಜಿತಾಮಿತ್ರಾಯ ನಮಃ  
ಓಂ ಜಗದ್ಗುರವೇ ನಮಃ  
ಓಂ ಋಕ್ಷವಾನರಸಂಘಾತಿನೇ ನಮಃ || 50 ||

ಓಂ ಚಿತ್ರಕೂಟಸಮಾಶ್ರಯಾಯ ನಮಃ  
ಓಂ ಜಯಂತತ್ಪ್ರಾಣ ವರದಾಯ ನಮಃ  
ಓಂ ಸುಮಿತ್ರಾಪುತ್ರ ಸೇವಿತಾಯ ನಮಃ  
ಓಂ ಸರ್ವದೇವಾದಿದೇವಾಯ ನಮಃ  
ಓಂ ಮೃತವಾನರಜೀವನಾಯ ನಮಃ  
ಓಂ ಮಾಯಾಮಾರೀಚಹಂತ್ರೇ ನಮಃ  
ಓಂ ಮಹಾದೇವಾಯ ನಮಃ  
ಓಂ ಮಹಾಭುಜಾಯ ನಮಃ  
ಓಂ ಸರ್ವದೇವಸ್ತುತಾಯ ನಮಃ  
ಓಂ ಸೌಮ್ಯಾಯ ನಮಃ || 60 ||

ಓಂ ಬ್ರಹ್ಮಣ್ಯಾಯ ನಮಃ  
ಓಂ ಮುನಿಸಂಸ್ತುತಾಯ ನಮಃ

ಓಂ ಮಹಾಯೋಗಿನೇ ನಮಃ  
ಓಂ ಮಹೋದಾರಾಯ ನಮಃ  
ಓಂ ಸುಗ್ರೀವೇಷ್ಟಿತ ರಾಜ್ಯದಾಯ ನಮಃ  
ಓಂ ಸರ್ವಪುಣ್ಯಾಧಿಕ ಫಲಾಯ ನಮಃ  
ಓಂ ಸ್ಮೃತಸರ್ವಾಫನಾಶನಾಯ ನಮಃ  
ಓಂ ಆದಿಪುರುಷಾಯ ನಮಃ  
ಓಂ ಪರಮಪುರುಷಾಯ ನಮಃ  
ಓಂ ಮಹಾಪುರುಷಾಯ ನಮಃ || 70 ||

ಓಂ ಪುಣ್ಯೋದಯಾಯ ನಮಃ  
ಓಂ ದಯಾಸಾರಾಯ ನಮಃ  
ಓಂ ಪುರಾಣಾಯ ನಮಃ  
ಓಂ ಪುರುಷೋತ್ತಮಾಯ ನಮಃ  
ಓಂ ಸ್ಮಿತವಕ್ತ್ರಾಯ ನಮಃ  
ಓಂ ಮಿತಭಾಷಿಣೇ ನಮಃ  
ಓಂ ಪೂರ್ವಭಾಷಿಣೇ ನಮಃ  
ಓಂ ರಾಘವಾಯ ನಮಃ  
ಓಂ ಅನಂತಗುಣಗಂಭೀರಾಯ ನಮಃ  
ಓಂ ಧೀರೋದಾತ್ತ ಗುಣೋತ್ತಮಾಯ ನಮಃ || 80 ||

ಓಂ ಮಾಯಾಮಾನುಷಚಾರಿತ್ರಾಯ ನಮಃ  
ಓಂ ಮಹಾದೇವಾದಿ ಪೂಜಿತಾಯ ನಮಃ  
ಓಂ ಸೇತುಕೃತೇ ನಮಃ  
ಓಂ ಜಿತವಾರಾಶಯೇ ನಮಃ  
ಓಂ ಸರ್ವತೀರ್ಥಮಯಾಯ ನಮಃ  
ಓಂ ಹರಯೇ ನಮಃ  
ಓಂ ಶ್ಯಾಮಾಂಗಾಯ ನಮಃ  
ಓಂ ಸುಂದರಾಯ ನಮಃ  
ಓಂ ಶೂರಾಯ ನಮಃ  
ಓಂ ಪೀತವಾಸಸೇ ನಮಃ || 90 ||

ಓಂ ಧನುರ್ಧರಾಯ ನಮಃ  
ಓಂ ಸರ್ವಯಜ್ಞಾಧಿಪಾಯ ನಮಃ  
ಓಂ ಯಜ್ಞನೇ ನಮಃ  
ಓಂ ಚರಾಮರಣವರ್ಜಿತಾಯ ನಮಃ

ಓಂ ಶಿವಲಿಂಗಪ್ರತಿಷ್ಠಾತ್ರೇ ನಮಃ  
ಓಂ ಸರ್ವಾವಗುಣವರ್ಜಿತಾಯ ನಮಃ  
ಓಂ ಪರಮಾತ್ಮನೇ ನಮಃ  
ಓಂ ಪರಸ್ಮೈ ಬ್ರಹ್ಮಣೇ ನಮಃ  
ಓಂ ಸಚ್ಚಿದಾನಂದ ವಿಗ್ರಹಾಯ ನಮಃ  
ಓಂ ಪರಸ್ಮೈ ಜ್ಯೋತಿಷೇ ನಮಃ || 100 ||

ಓಂ ಪರಸ್ಮೈ ಧಾಮ್ನೇ ನಮಃ  
ಓಂ ಪರಾಕಾಶಾಯ ನಮಃ  
ಓಂ ಪರಾತ್ಪರಾಯ ನಮಃ  
ಓಂ ಪರೇಶಾಯ ನಮಃ  
ಓಂ ಪಾರಗಾಯ ನಮಃ  
ಓಂ ಪಾರಾಯ ನಮಃ  
ಓಂ ಸರ್ವದೇವಾತ್ಮಕಾಯ ನಮಃ  
ಓಂ ಪರಾಯ ನಮಃ || 108 ||

ಇತಿ ಶ್ರೀ ರಾಮಾಷ್ಟೋತ್ತರ ಶತನಾಮಾವಳೀಸ್ತಮಾಪ್ತಾ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀರಾಮಭುಜಂಗಾಷ್ಟಕಂ ||

ಭಜೇ ವಿಶೇಷಸುಂದರಂ ಸಮಸ್ತಪಾಪ ಖಂಡನಂ |  
ಸ್ವಭಕ್ತ ಚಿತ್ತರಂಜನಂ ಸ ದೈವರಾಮಮದ್ವಯಂ || 1 ||

ಜಟಾಕಲಾಪಶೋಭಿತಂ ಸಮಸ್ತಪಾಪನಾಶಕಂ |  
ಸ್ವಭಕ್ತಭೀತಿಭಂಜನಂ ಭಜೇಹರಾಮಮದ್ವಯಂ || 2 ||

ನಿಜಸ್ವರೂಪಬೋಧಕಂ ಕೃಪಾಕರಂ ಭವಾಪಹಂ |  
ಸಮಂ ಶಿವಂ ನಿರಂಜನಂ ಭಜೇಹರಾಮಮದ್ವಯಂ || 3 ||

ಸಪ್ರಪಂಚಕಲ್ಪಿತಂ ಹ್ಯನಾಮರೂಪವಾಸ್ತವಂ |  
ನಿರಾಕೃತಿಂ ನಿರಾಮಯಂ ಭಜೇಹರಾಮಮದ್ವಯಂ || 4 ||

ನಿಷ್ಪ್ರಪಂಚ ನಿರ್ವಿಕಲ್ಪ ನಿರ್ಮಲಂ ನಿರಾಮಯಂ |  
ಚಿದೇಕರೂಪಸಂತತಂ ಭಜೇಹರಾಮಮದ್ವಯಂ || 5 ||

ಭವಾಬ್ಧಿಪೋತರೂಪಕಂ ಹ್ಯಶೇಷದೇಹಕಲ್ಪಿತಂ |  
ಗುಣಾಕರಂ ಕೃಪಾಕರಂ ಭಜೇಹರಾಮಮದ್ವಯಂ || 6 ||

ಮಹಾವಾಕ್ಯ ಬೋಧಕೈರ್ವಿರಾಜಮಾನವಾಕ್ಪದೈಃ |  
ಪರಂಬ್ರಹ್ಮವ್ಯಾಪಕಂ ಭಜೇಹರಾಮಮದ್ವಯಂ || 7 ||

ಶಿವಪ್ರದಂ ಸುಖಪ್ರದಂ ಭವಚ್ಛಿದಂ ಭ್ರಮಾಪಹಂ |  
ವಿರಾಜಮಾನದೇಶಿಕಂ ಭಜೇಹರಾಮಮದ್ವಯಂ || 8 ||

ರಾಮಾಷ್ಟಕಂ ಪಠತಿ ಯಸ್ಸುಕರಂ ಸುಪುಣ್ಯಂ  
ವ್ಯಾಸೇನ ಭಾಷಿತಮಿದಂ ಶೃಣುತೇ ಮನುಷ್ಯಃ |

ವಿದ್ಯಾಂ ಶ್ರಿಯಂ ವಿಪುಲಸೌಖ್ಯಮನಂತಕೀರ್ತಿಂ  
ಸಂಪ್ರಾಪ್ಯ ದೇಹವಿಲಯೇ ಲಭತೇ ಚ ಮೋಕ್ಷಂ || 9 ||

|| ಶ್ರೀರಾಮಭುಜಂಗಾಷ್ಟಕಂ ಸಮಾಪ್ತಂ ||

## ಭದ್ರಾಚಲರಾಮಮಂಗಲಂ

ರಾಮಚಂದ್ರಾಯ ಜನಕರಾಜಜಾ ಮನೋಹರಾಯ  
ಮಾಮಕಾಭೀಷ್ಠದಾಯ ಮಹಿತ ಮಂಗಲಂ .. ಪಲ್ಲವಿ..

ಕೋಸಲೇಂದ್ರಾಯ ಮಂದಹಾಸದಾಸಪೋಷಣಾಯ  
ವಾಸವಾದಿ ವಿನುತ ಸರ್ವದಾಯ ಮಂಗಲಂ .. 1..

ಚಾರುಕುಂಕುಮೋಪೇತಚಂದನಾದಿಚರ್ಚಿತಾಯ  
ಹಾರಕಟಕಶೋಭಿತಾಯ ಭೂರಿಮಂಗಲಂ .. 2..

ಲಲಿತರತ್ನಕುಂಡಲಾಯ ತುಲಸೀವನಮಾಲಿಕಾಯ  
ಜಲಜಸದೃಶದೇಹಾಯ ಚಾರುಮಂಗಲಂ .. 3..

ಪುಂಡರೀಕಾಕ್ಷಾಯ ಪೂರ್ಣಚಂದ್ರಾನನಾಯ  
ಅಂಡಜಾತವಾಹನಾಯ ಅತುಲಮಂಗಲಂ .. 5..

ವಿಮಲರೂಪಾಯ ವಿವಿಧವೇದಾಂತವೇದ್ಯಾಯ  
ಸುಮುಖಚಿತ್ತಕಾಮಿತಾಯ ಶುಭದಮಂಗಲಂ .. 6..

ರಾಮದಾಸಾಯ ಮೃದುಲಹೃದಯಕಮಲವಾಸಾಯ  
ಸ್ವಾಮಿ ಭದ್ರಗಿರಿವರಾಯ ಸರ್ವಮಂಗಲಂ .. 7..

ಇತಿ ಶ್ರೀಭದ್ರಗಿರಿರಾಮದಾಸವಿರಚಿತಂ ಶ್ರೀಭದ್ರಾಚಲರಾಮಮಂಗಲಂ .